

15 -ാം കേരള നിയമസഭ

3 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2467

12-10-2021 - ൽ മറുപടിയ്ക്ക്

പ്രവാസികളെ സംരംഭകരാക്കാൻ കർമ്മപദ്ധതി

ചോദ്യം	ഉത്തരം
<p align="center">ശ്രീ. പി.വി. ശ്രീനിജിൻ</p>	<p align="center">Shri. P. Rajeeve (നിയമം, വ്യവസായം, കയർ വകുപ്പ് മന്ത്രി)</p>
<p>(എ) പ്രവാസികളെ സംരംഭകരാക്കി മാറ്റുന്നതിന് കർമ്മപദ്ധതി ആവിഷ്കരിച്ചിട്ടുണ്ടോ; വിശദാംശം ലഭ്യമാക്കുമോ;</p>	<p>(എ) കോവിഡ് മൂലം സംസ്ഥാനത്ത് തിരിച്ചെത്തുന്ന പ്രവാസി മലയാളികൾക്ക് തൊഴിൽ സാധ്യത ഉറപ്പ് വരുത്തുന്നതിലേക്കായി വ്യവസായ ഭദ്രത പദ്ധതിയിൽ പ്രത്യേക പ്രാധാന്യം നൽകി ഇളവ് പ്രഖ്യാപിച്ചിരുന്നു.നിലവിൽ നടത്തി വരുന്ന സാമ്പത്തിക സഹായ പദ്ധതിയായ സംരഭക സഹായ പദ്ധതി (ESS) ഉദാരവൽക്കരിക്കുന്നതിന്റെ ഭാഗമായി സംരംഭക സഹായ പദ്ധതിയുടെ മാർഗ്ഗ രേഖ GO(MS) No.103/2020/ID dated 24/11/2020 ഉത്തരവ് പ്രകാരം ഭേദഗതി ചെയ്ത് പ്രത്യേക പരിഗണന വിഭാഗത്തിൽ പ്രവാസികൾ ആരംഭിക്കുന്ന MSME യൂണിറ്റുകളെ കൂടി പുതുതായി ഉൾപ്പെടുത്തി ആനുകൂല്യം നൽകി വരുന്നു .കെ എസ് ഐ ഡി സി യും നോർക്കയും ചേർന്ന് മടങ്ങി വരുന്ന പ്രവാസികൾക്കായി പ്രത്യേക സോഫ്റ്റ് ലോൺ പദ്ധതിയായ പ്രവാസി ഭദ്രത മെഗാ പദ്ധതിയും നിലവിലുണ്ട് . കൂടാതെ തിരിച്ചെത്തുന്ന പ്രവാസികളുടെ വിവര ശേഖരണത്തിനായി ഒരു സമ്പൂർണ്ണ വിവര ശേഖരണ പോർട്ടൽ തയ്യാറാക്കിയിട്ടുണ്ട്.വ്യവസായ വാണിജ്യ ഡയറക്ടറേറ്റിന്റെ ഔദ്യോഗിക വെബ് സൈറ്റായ www.industry.kerala.gov.in ൽ വിവരങ്ങൾ സമർപ്പിക്കുവാനുള്ള സൗകര്യം സജ്ജമാക്കിയിട്ടുണ്ട്.പ്രവാസികൾക്ക് അത് വഴി നേരിട്ട് അടിസ്ഥാന വിവരങ്ങളോടൊപ്പം അവർക്ക് താല്പര്യമുള്ള മേഖലയും അതു സംബന്ധിച്ച വിവരങ്ങളും രേഖപ്പെടുത്താവുന്നതാണ് .പോർട്ടലിലെ വിവരങ്ങൾ അവരുടെ ഭാവി പദ്ധതികൾക്ക് ഉപയോഗിക്കാം .സംരംഭകരാക്കാൻ താൽപര്യമുള്ളവർക്ക് ബ്ലോക്ക് / മുൻസിപ്പാലിറ്റി/കോർപ്പറേഷൻ വ്യവസായ വികസന ഓഫീസർമാർ വഴി സംരംഭത്തിന്റെ പദ്ധതി രൂപ രേഖ മുതൽ സാമ്പത്തിക സ്ത്രോതസ്സ് കണ്ടെത്തി സംരംഭം തുടങ്ങുന്നതു വരെ ടി ഉദ്യോഗസ്ഥർ സഹായം നൽകി</p>

			<p>വരുന്നു .നൈപുണ്യം നേടിയ മേഖലയിൽ തൊഴിൽ നേടാൻ ആഗ്രഹിക്കുന്ന പ്രവാസികളെ വകുപ്പിന്റെ സ്കിൽഡ് എന്റർപ്രൈസർ സെന്റർ പദ്ധതി വഴിയോ മറ്റ് വ്യവസായ സംരംഭകരുമായി ബന്ധപ്പെടുത്തിയോ സഹായിക്കുന്നുണ്ട് .</p>
(ബി)	<p>കെ.എസ്.ഐ.ഡി.സി. മുഖേന പ്രവാസി സംരംഭകർക്കായുള്ള വായ്പാ പദ്ധതിയുടെ വിശദാംശം ലഭ്യമാക്കുമോ;</p>	(ബി)	<p>കെ എസ് ഐ ഡി സി യും നോർക്കയും മടങ്ങി വരുന്ന പ്രവാസികൾക്കായി ആരംഭിച്ച പ്രത്യേക സോഫ്റ്റ് ലോൺ പദ്ധതിയായ പ്രവാസി ഭദ്രത മെഗാ പദ്ധതിയുടെ വിശദാംശം അനുബന്ധമായി ചേർക്കുന്നു .</p>
(സി)	<p>സംരംഭകർക്ക് വിവിധ അപേക്ഷകൾ ഓൺലൈൻ ആയി സമർപ്പിക്കുന്നതിനുള്ള സംവിധാനം ഏർപ്പെടുത്തുമോയെന്ന് വ്യക്തമാക്കാമോ?</p>	(സി)	<p>സംവിധാനം ഏർപ്പെടുത്തിയിട്ടുണ്ട്. വ്യവസായ വകുപ്പിന്റെ WWW.kerala.gov.in, www.industry.kerala.gov.in എന്നീ വെബ്സൈറ്റുകളിൽ വിവരങ്ങൾ ലഭ്യമാണ്. പുതിയതും പഴയതുമായ വ്യവസായ സംരംഭങ്ങൾക്ക് വിവിധ അനുമതി ലഭ്യമാക്കുന്നതിനായി K-SWIFT ഏകജാലക ഓൺലൈൻ സംവിധാനം എൻ .ഐ .സി മുഖാന്തിരം കേരള വ്യവസായ വികസന കോർപ്പറേഷന്റെ മേൽ നോട്ടത്തിൽ നടപ്പിലാക്കി വരുന്നു .ഈ സംവിധാനത്തിൽ അപേക്ഷ സമർപ്പിച്ച് 30 നാളുകൾക്കകം എല്ലാ അനുമതികളും അതാത് വകുപ്പുകൾ ലഭ്യമാക്കേണ്ടതാണ് അല്ലാത്ത പക്ഷം ഏകജാലക ബോർഡിന്റെ കൽപിത അനുമതി ലഭ്യമാകുന്നതാണ്. ഇതു കൂടാതെ 2019ലെ കേരള സൂഷ്മ -ചെറുകിട -ഇടത്തരം വ്യവസായ സ്ഥാപനങ്ങൾ സുഗമമാക്കൽ നിയമ പ്രകാരം 10 കോടി രൂപയിൽ താഴെ നിക്ഷേപമുള്ളതും മലിനീകരണ ബോർഡിന്റെ ചുവന്ന കാറ്റഗറിയിൽ പെടാത്തതുമായ സ്ഥാപനങ്ങൾക്ക് മൂന്നു വർഷം വരെ ചില ലൈസൻസുകൾ എടുക്കാതെ സ്വയം സാക്ഷ്യപ്പെടുത്തിയ സത്യവാങ്മൂലം സമർപ്പിച്ചതിന്റെ അടിസ്ഥാനത്തിൽ വ്യവസായം തുടങ്ങാവുന്നതാണ്. KSWIFT ഏക ജാലക സംവിധാനം വഴി മേൽ പരാമർശിത സൂക്ഷ്മ-ചെറുകിട -ഇടത്തരം വ്യവസായങ്ങൾക്ക് MSME Acknowledgement Certificate ലഭ്യമാകുന്നതുമാണ്.</p>

സെക്ഷൻ ഓഫീസർ

അനുബന്ധം.

ലോഗ്യത

നിർമ്മിച്ചതിനു ശേഷം NRKs നു ലഭ്യമാണ് - രണ്ട് വർഷത്തെ വിദേശ തൊഴിൽ പരിചയം വേണം;
നോർക്ക റൂട്ട്സ് സാക്ഷ്യപ്പെടുത്തണം
MSME രജിസ്ട്രേഷൻ നടത്തിയിട്ടുള്ള കമ്പനി, പാർട്ട്ണർഷിപ്പ്, പ്രൊപ്പൈറ്റർഷിപ്പ്
എന്നിവയ്ക്ക്

ഉദ്ദേശ്യം - അസറ്റ് സൃഷ്ടിക്കലിനായി മാത്രം - വ്യവസായ ആവശ്യങ്ങൾക്കായുള്ള കെട്ടിട
നിർമ്മാണം, യന്ത്രസാമഗ്രികൾ വാങ്ങൽ എന്നിവയ്ക്ക് ലഭ്യമാണ്.

പ്രവർത്തന മൂലധന ആവശ്യത്തിന് ലഭ്യമല്ല
നിർമ്മാണ അല്ലെങ്കിൽ സേവന വ്യവസായങ്ങളിൽ ഏർപ്പെട്ടിരിക്കുന്നവർക്ക് ലഭ്യമാണ്
വ്യാപാരം (കടകൾ, മൊത്തക്കച്ചവടം മുതലായവ), റിയൽ എസ്റ്റേറ്റ് (വാങ്ങൽ, വിൽക്കൽ,
വിൽപ്പനയ്ക്കുള്ള ഭൂമിയും കെട്ടിടവും വികസിപ്പിക്കൽ), കൃഷി (കൃഷി, മൃഗങ്ങളെ
വളർത്തൽ മുതലായവ) എന്നിവയ്ക്ക് ലഭ്യമല്ല

കേരള സംസ്ഥാനത്തിനുള്ളിൽ യൂണിറ്റ് സ്ഥാപിക്കുകയും പ്രവർത്തനക്ഷമമാക്കുകയും വേണം
പ്രൊമോട്ടർമാർക്ക് നല്ല സിബിൽ സ്കോർ (650 ന് മുകളിൽ) ഉണ്ടായിരിക്കണം.

അപേക്ഷ 31-12-2021 ന് മുമ്പ് സമർപ്പിക്കണം

വായ്പ തുക

കുറഞ്ഞ തുക Rs. 25,00,000/- (രൂപ ഇരുപത്തഞ്ച് ലക്ഷം മാത്രം) കൂടാതെ പരമാവധി
2,00,00,000/- രൂപ (രണ്ട് കോടി രൂപ മാത്രം).

മിനിമം പ്രൊമോട്ടർ നിക്ഷേപം 50% ആയിരിക്കും (വായ്പ തുക പ്രോജക്ട് ചിലവിന്റെ
50% ആയി പരിമിതപ്പെടുത്തിയിരിക്കുന്നു)

സെക്യൂരിറ്റി / റൂട്ട്

വായ്പ തുകയുടെ 1.33 മടങ്ങ് ഭൂമി, കെട്ടിടം, മറ്റ് സ്ഥിര ആസ്തികൾ, റൂട്ട് നൽകണം
എല്ലാ പ്രൊമോട്ടർമാരും ഡയറക്ടർമാരും /പങ്കാളികളും വ്യക്തിഗത ഗ്യാറന്റി നൽകണം.
പലിശ നിരക്കും കാലാവധിയും

പലിശ നിരക്ക് - ആദ്യ നാലു വർഷത്തേക്ക് 5% (നോർക്കയിൽ നിന്നുള്ള 3.75%
പലിശയിളവിന് ശേഷം) അതിനുശേഷം 8.75%

കാലാവധി - 5 1/2 വർഷം

മുതൽ തിരിച്ചടവിന് 6 മാസം വരെ മൊറട്ടോറിയം അനുവദിക്കും. മൊറട്ടോറിയം
കാലയളവിൽ പലിശ അടയ്ക്കൽ നിർബന്ധമാണ്

ഫീസ് (സമഗ്രമല്ല)

വായ്പ അനുവദിച്ചതിനുശേഷം വായ്പ തുകയുടെ 0.25% + ജിഎസ്ടി മുൻകൂർ ഫീസായി
അടയ്ക്കണം


ഭൂമിയുടെ മൂല്യനിർണ്ണയ ഫീസ് വഹിക്കണം.

ഡോക്യുമെന്റേഷനായി സ്റ്റാമ്പ് പേപ്പറുകളുടെ വില വഹിക്കണം

ആനുകൂല്യങ്ങൾ

ആദ്യത്തെ നാല് വർഷത്തേക്ക് നോർക്കയിൽ നിന്ന് 3.75% പലിശ ഇളവ്
വായ്പയുടെ പ്രോസസ്സിംഗ് ചാർജ്ജായ ഒരു ലക്ഷം രൂപയും ജിഎസ്ടിയും ഒഴിവാക്കും.
വായ്പയുടെ 0.75% മുൻകൂർ ഫീസായി നൽകേണ്ടതിൽ 0.5% കിഴിവ് നൽകും. 0.25% മാത്രമേ
അടയ്ക്കേണ്ടതുണ്ടൂ

നിലവിൽ എല്ലാ അനുബന്ധ രേഖകളും സഹിതം അപേക്ഷാ ഫോം പൂരിപ്പിച്ച്
കെ.എസ്.ഐ.ഡി.സിയിലേക്ക് നേരിട്ടാണ് അപേക്ഷിക്കേണ്ടത്. പ്രസ്തുത പദ്ധതിയുടെ
അപേക്ഷയുടെ ഓൺലൈൻ പതിപ്പ് നടപ്പിലാക്കുന്നത് കെ.എസ്.ഐ.ഡി.സിയുടെ സജീവ
പരിഗണനയിലാണ്.


11/10/21

മുഖ്യമന്ത്രിയുടെ കാമറ
Atm...